


TNPSC துளிகள்

- ❖ 2024 ஆம் ஆண்டு ATD BEST விருதுகளில் உலகளவில் 3வது தரவரிசையைப் பெற்றதன் மூலம் தேசிய அனல் மின் கழகம் (NTPC) ஒரு அற்புதமான மைல்கல்லை எட்டியுள்ளது.
- ❖ விண்வெளிக்கு ஒரு குறுகிய பொழுதுபோக்குப் பயணத்தை மேற்கொண்ட ஆறு விண்வெளி சுற்றுலாப் பயணிகளில் இந்தியாவில் பிறந்த விமானி கோபி தோட்டகுராவுமே ஒருவர் ஆவார்.
- ❖ 2024 ஆம் ஆண்டு சியோல் செயற்கை நுண்ணறிவு உச்சி மாநாடு ஆனது, தென் கொரிய மற்றும் பிரிட்டிஷ் அரசாங்கத்தால் இணைந்து நடத்தப்பட்டது.
- ❖ 10வது உலக நீர் மன்றம் இந்தோனேசியாவின் பாலி நகரில் "பகிரப்பட்ட செழுமைக்கான நீர்" என்ற தலைப்பில் நடைபெற்றது.
- ❖ மாலத்தீவுகள் "அந்நாட்டு நாணயமான Rufiyaa-வின் சேவையினை மேம்படுத்தச் செய்வதற்காக" இந்தியாவின் RuPay சேவையை விரைவில் தொடங்க உள்ளது.
- ❖ திருவனந்தபுரம் சர்வதேச விமான நிலையம், குப்பைக் கிடங்கில் கொட்டப்படாமல் முழுவதும் கழிவகற்றிய (ZWL) விமான நிலையம் என்ற பெருமையைப் பெற்ற இந்தியாவின் முதல் விமான நிலையமாக வரலாறு படைத்துள்ளது.

தமிழ்நாடு செய்திகள்

ஆறு புதிய மருத்துவக் கல்லூரிகள்



- ❖ தேசிய மருத்துவ ஆணையம் ஆனது, தமிழகத்தில் 6 மாவட்டங்களில் புதிய மருத்துவக் கல்லூரிகள் தொடங்க ஒப்புதல் அளித்துள்ளது.

- ❖ தென்காசி, மயிலாடுதுறை, பெரம்பலூர், அரக்கோணம், ராணிப்பேட்டை, திருப்பத்தூர் ஆகிய 6 மாவட்டங்களில் மருத்துவக் கல்லூரிகள் அமைக்க அங்கீகாரம் வழங்கப் பட்டுள்ளது.
- ❖ முன்னதாக 2022 ஆம் ஆண்டில், தமிழ்நாடு மாநிலத்தில் 11 புதிய மருத்துவக் கல்லூரிகள் திறக்கப்பட்டன.
- ❖ 8 கோடிக்கும் சற்று அதிகமான மக்கள் தொகையைக் கொண்ட தமிழ்நாட்டில் 70க்கும் மேற்பட்ட மருத்துவக் கல்லூரிகளில் 10,000-க்கும் மேற்பட்ட இடங்களும் உள்ளன.

தேசியச் செய்திகள்

உணவு மற்றும் ஊட்டச்சத்து வாரியம்

- ❖ சமூக ஊட்டச்சத்து திட்டங்களின் செயல்பாட்டிற்கான தொழில்நுட்ப மற்றும் தளவாட ஆதரவை வழங்குவதற்குப் பொறுப்பு கொண்டுள்ள இந்த வாரியமானது, அரசாங்க அமைப்புகளை திறன்மிக்கதாகக்கும் திட்டத்தின் ஒரு பகுதியாக "அதிகாரப்பூர்வமாக கலைக்கப்பட்டது".
- ❖ உணவு மற்றும் ஊட்டச்சத்து வாரியம் ஆனது மத்தியப் பெண்கள் மற்றும் குழந்தைகள் மேம்பாட்டு அமைச்சகத்தினால் மூடப்பட்டது.
- ❖ இது டெல்லியைத் தலைமையிடமாகக் கொண்ட அமைச்சகத்தின் தொழில்நுட்பப் பிரிவாகும்.
- ❖ நான்கு பிராந்திய அலுவலகங்கள் மற்றும் ஃபரிதாபாத், மும்பை, கொல்கத்தா மற்றும் சென்னையில் உள்ள பல தரக்கட்டுப்பாட்டு ஆய்வகங்கள் உட்பட பலவிதமான அலுவலக வலையமைப்புகளை இந்த வாரியம் கொண்டிருந்தது.
- ❖ உணவு மற்றும் ஊட்டச்சத்து வாரியம் ஆனது, முதலில் வேளாண் அமைச்சகத்தின் கீழ் நிறுவப் பட்டது ஆனால் பின்னர் 1993 ஆம் ஆண்டில் பெண்கள் மற்றும் குழந்தைகள் மேம்பாட்டு அமைச்சகத்திற்கு அது மாற்றப்பட்டது.



புதிய ஒட்டுநர் உரிம விதிகள் 2024

- ❖ சாலைப் போக்குவரத்து மற்றும் நெடுஞ்சாலை அமைச்சகம் ஆனது 2024 ஆம் ஆண்டு ஜூன் 01 ஆம் தேதி முதல் அமலுக்கு வர உள்ள புதிய ஒட்டுநர் உரிம விதிகளை அறிவித்துள்ளது.

- ❖ இது ஓட்டுநர் உரிமம் பெறுவதற்கான செயல்முறையை எளிதாக்கும் நோக்கில் குறிப்பிடத்தக்க மாற்றங்களைக் கொண்டுவருகிறது.
- ❖ மிகவும் குறிப்பிடத்தக்க மாற்றங்களில் ஒன்றாக, விண்ணப்பதாரர்கள் இனி பிராந்திய போக்குவரத்து அலுவலகத்தில் ஓட்டுநருக்கான சோதனைக்கு உட்பட வேண்டியது இல்லை.
- ❖ அதற்குப் பதிலாக அங்கீகாரம் பெற்ற தனியார் ஓட்டுநர் பள்ளிகளில் ஓட்டுநர் தேர்வு நடத்தப்படலாம்.
- ❖ விண்ணப்பதாரர் இந்தப் பள்ளிகளில் மேற்கொள்ளப்படும் ஓட்டுநர் தேர்வில் தேர்ச்சி பெற்றால், அவர்களுக்குச் சான்றிதழ் வழங்கப்படும்.
- ❖ அந்தச் சான்றிதழை பிராந்திய போக்குவரத்து அலுவலகத்தில் அளித்து மேற்கொண்டு எந்த சோதனையும் இல்லாமல் ஓட்டுநர் உரிமத்திற்கு விண்ணப்பிக்கலாம்.
- ❖ இருப்பினும், அங்கீகாரம் பெற்ற பள்ளியின் சான்றிதழ் இல்லாத பட்சத்தில், விண்ணப்பதாரர் பிராந்தியப் போக்குவரத்து அலுவலகத்தில் ஓட்டுநர் தேர்வில் பங்கேற்க வேண்டும்.
- ❖ செல்லுபடியாகும் உரிமம் இல்லாமல் மகிழுந்து ஓட்டினால் 2,000 ரூபாய் வரை அபராதம் விதிக்கப்படும்.

No Need For Driving Tests At RTO: New Driving License Rules From June 1st

What are the key changes in the new driving license regulations announced by the Ministry of Road Transport and Highways?

The key changes include allowing individuals to take driving tests at private institutions instead of government RTOs starting June 1, 2024. These centers can conduct tests and issue license eligibility certificates.

How do the new regulations focus on the environment in terms of reducing pollution?

The regulations aim to phase out old government vehicles, totaling around 900,000, and implement stricter car emission standards. This move is intended to contribute to reducing pollution levels.

What are the penalties for minors caught driving under the new regulations?

Minors caught driving will face a substantial fine of Rs 25,000, their vehicle owner's registration card will be revoked, and they will be ineligible for a license until they reach 25 years of age. These penalties aim to deter underage driving.


சர்வதேசச் செய்திகள்

பாதரசம் கொண்ட மருத்துவ சாதனங்களை நீக்குதல்

- ❖ அல்பேனியா, புர்கினா பாசோ, இந்தியா, மாண்டினீக்ரோ மற்றும் உகாண்டா ஆகியவை மருத்துவ நல சேவைத் துறையில் பாதரச மாசுபாட்டைத் தடுப்பதற்காக ஒன்றிணைந்துள்ளன.
- ❖ பல நூற்றாண்டுகளாக சுகாதாரப் பாதுகாப்பு அமைப்புகளில் பயன்படுத்தப்படும்


பாதரசம், மனித ஆரோக்கியத்திற்கும் சுற்றுச்சூழலுக்கும் அச்சுறுத்தலாக இருக்கும் ஒரு நச்சு உலோகமாகும்.

- ❖ 134-மில்லியன் டாலர் மதிப்பிலான இந்த முன்னெடுப்பானது, பாதரசக் கழிவு மேலாண்மை மற்றும் மாற்று வழிகளை மேம்படுத்துவதற்கான ஒரு முழுமையான அணுகுமுறைக்கு நிதியளிக்கும்.
- ❖ மருத்துவ வெப்பமானிகள் மற்றும் இரத்த அழுத்தமானிகளில் பாதரசம் உள்ளது. என்ற நிலையில் அவை அப்படியே இருக்கும் வரை எந்தப் பாதிப்பும் ஏற்படாது.



பொருளாதாரச் செய்திகள்

இந்தியாவின் சந்தை மூலதனம்



- ❖ வங்கிகள் மற்றும் வாகனத் தொழில்துறையின் பங்குகளினால் சந்தைக் குறியீடுகள் அதிகளவிலான சாதனை அளவினை எட்டியதையடுத்து மும்பைப் பங்குச் சந்தையில் பட்டியலிடப்பட்ட பங்குகளின் மொத்தச் சந்தை மூலதனம் 5 டிரில்லியன் டாலருக்கு

மேலான மதிப்புடன் முடிவடைந்தது.

- ❖ இந்தியாவின் சந்தை மூலதனம் ஆனது, மொத்த உள்நாட்டு உற்பத்தியில் 1.42 மடங்கு அல்லது 142% ஆக உயர்ந்தது என்பதோடு அது 2007 ஆம் ஆண்டில் காணப்பட்ட உச்சத்தை நெருங்கியது.
- ❖ மும்பைப் பங்குச் சந்தையில் பட்டியலிடப்பட்ட அனைத்து நிறுவனங்களின் சந்தை மூலதனம் 5.05 டிரில்லியன் டாலராக உள்ளது (அல்லது 420.22 லட்சம் கோடி ரூபாய்).
- ❖ சந்தை மூலதனம் 5-டிரில்லியன் டாலர் மதிப்பைக் கடந்துள்ள நாடுகளின் பட்டியலில் அமெரிக்கா, சீனா, ஜப்பான் மற்றும் ஹாங்காங் ஆகிய நாடுகளுக்கு அடுத்தபடியாக இந்தியா ஐந்தாவது நாடாக உள்ளது.

சுற்றுச்சூழல் செய்திகள்

இந்தியாவில் கங்கை ஓங்கில்கள்



- ❖ இந்திய வனவிலங்கு கழகத்தின் கூற்றுப்படி, தற்போது கங்கை மற்றும் அதன் துணை நதிகளில் சுமார் 4,000 ஓங்கில்கள் உள்ளன.
- ❖ உத்தரப் பிரதேசத்தில் உள்ள கங்கை ஓங்கில்களின் எண்ணிக்கையானது 2,000 ஆக இருக்கும் என்று எதிர்பார்க்கப்படுகிறது.
- ❖ இது இந்தியாவில் காணப்படும் மொத்த கங்கை ஓங்கில்களின் எண்ணிக்கையில் பாதிக்கும் மேலான அளவாகும்.
- ❖ உத்தரப் பிரதேசத்தில், ஓங்கில்கள் முக்கியமாக சம்பல் நதியில் காணப்படுகின்றன.
- ❖ கங்கை நதி ஓங்கில்கள் பார்வைத் திறனில்லாத ஓங்கில்கள், கங்கேஸ் சுசு அல்லது அதன் அறிவியல் பெயரில் பிளாட்டானிஸ்டா கங்கேட்டிகா என்றும் அழைக்கப்


படுகிறது.

- ❖ இது முக்கியமாக கங்கை நதி மற்றும் அதன் துணை நதிகளான காக்ரா, கோசி, கந்தக், சம்பல், ருப்நாராயண் மற்றும் யமுனை ஆகிய நதிகளின் பெரும் பிரதான நீரோட்டப் பகுதிகளில் காணப்படுகிறது.
- ❖ கங்கை நதி ஓங்கில்கள் 2010 ஆம் ஆண்டு மே 18 ஆம் தேதியன்று இந்தியாவின் தேசிய நீர்வாழ் விலங்காக அறிவிக்கப்பட்டது.

அறிக்கைகள் மற்றும் குறியீடுகள்

WEF பயணம் & சுற்றுலா மேம்பாட்டுக் குறியீடு 2024

- ❖ உலகப் பொருளாதார மன்றத்தின் 2024 ஆம் ஆண்டு பயணம் மற்றும் சுற்றுலா மேம்பாட்டுக் குறியீட்டில் இந்தியாவின் தரவரிசை 39வது இடத்திற்கு உயர்ந்துள்ளது.
- ❖ இந்தப் பட்டியலில் அமெரிக்கா முதலிடத்தைப் பிடித்தாலும், தெற்காசியாவிலும், குறைந்த நடுத்தர வருமானம் கொண்ட பொருளாதாரங்களிலும் இந்தியா மிக உயர்ந்த இடத்தில் உள்ளது.
- ❖ அமெரிக்காவிற்கு அடுத்தபடியாக, ஸ்பெயின், ஜப்பான், பிரான்ஸ் மற்றும் ஆஸ்திரேலியா ஆகியவை 2024 ஆம் ஆண்டு பட்டியலில் முதல் ஐந்து இடங்களில் உள்ளன.
- ❖ ஜெர்மனி 6வது இடத்திலும், ஐக்கியப் பேரரசு, சீனா, இத்தாலி மற்றும் சுவீட்சர்லாந்து ஆகிய நாடுகள் முதல் பத்து இடங்களுக்குள் உள்ளன.
- ❖ 2021 ஆம் ஆண்டில் முன்னர் வெளியிடப்பட்ட குறியீட்டில் இந்தியா 54வது இடத்தில் இருந்தது.




முக்கிய தினங்கள்

சர்வதேச மார்கோர் தினம் - மே 24

- ❖ ஐக்கிய நாடுகள் பொதுச் சபையானது மே 24 ஆம் தேதியை சர்வதேச மார்கோர் திருகு

கொம்பு காட்டு ஆடு) தினமாக அறிவித்தது என்பதோடு அது 2024 ஆம் ஆண்டில் முதல் முறையாக கொண்டாடப் பட்டது.

- ❖ மார்க்கோர் (காப்ரா ஃபால்கோனேரி) என்பது மத்திய மற்றும் தெற்காசியாவின் மலைப் பகுதிகளில் காணப்படும் ஒரு மரபார்ந்த மற்றும் சுற்றுச்சூழல் முக்கியத்துவம் வாய்ந்த இனமாகும்.
- ❖ ஆப்கானிஸ்தான், இந்தியா, பாகிஸ்தான், தஜிகிஸ்தான், துர்க்மெனிஸ்தான் மற்றும் உஸ்பெகிஸ்தான் உள்ளிட்ட பகுதிகளில் இவை காணப்படுகின்றன.
- ❖ IUCN அமைப்பின் செந்நிறப் பட்டியலில் "அச்சுறுத்தல் நிலையினை அண்மித்த உயிர் இனமாக" மார்க்கோர் வகைப்படுத்தப்பட்டுள்ளது.



உலக மனப்பித்து நோய் விழிப்புணர்வு தினம் - மே 24



- ❖ ஸ்கிசோஃப்ரினியா (மனப்பித்து) நோயால் பாதிக்கப்பட்டவர்கள் மற்றும் அவர்களது குடும்பத்தினர் எதிர்கொள்ளும் சவால்கள் மீது உலகளாவிய கவனத்தைக் கொண்டு வருவதை இது நோக்கமாகக் கொண்டுள்ளது.
- ❖ பிரெஞ்சு மருத்துவர் டாக்டர் பிலிப் பினைவின் நினைவாக மே 24 ஆம் தேதியானது

இத்தினத்திற்காக தேர்ந்தெடுக்கப்பட்டது.

- ❖ மனநோயாளிகளுக்கு மனிதாபிமானமிக்க சிகிச்சை வழங்கியதில் இவர் ஒரு பெரும் முன்னோடியாகக் கருதப்படுகிறார்.
- ❖ ஒரு நபரின் சிந்தித்தல், உணர்தல் மற்றும் தெளிவாக நடந்துகொள்ளும் திறனை பாதிக்கிற ஸ்கிசோஃப்ரினியா என்பது ஒரு கடுமையான மனநலக் கோளாறு ஆகும்.
- ❖ 2024 ஆம் ஆண்டிற்கான இந்தத் தினத்தின் கருத்துரு, "Celebrating the Power of Community Kindness" என்பதாகும்.

காணாமல் போன குழந்தைகளுக்கான சர்வதேச தினம் - மே 25

- ❖ காணாமல் போன குழந்தைகளின் அவல நிலையைக் கண்டறிதல், விழிப்புணர்வை ஏற்படுத்துதல் மற்றும் குடும்பங்களை மீண்டும் ஒன்றிணைக்கும் முயற்சிகளை வலுப்படுத்துதல் ஆகியவற்றை இது நோக்கமாகக் கொண்டுள்ளது.
- ❖ 1979 ஆம் ஆண்டு மே 25 ஆம் தேதியன்று நியூயார்க் நகரில் 6 வயது ஈடன் பாட்ஸ் பள்ளிக்குச் செல்லும் போது பேருந்தில் இருந்து கடத்தப்பட்ட வழக்கினைத் தொடர்ந்து இது குறித்த கருத்தாக்கம் தொடங்கியது.
- ❖ 1983 ஆம் ஆண்டில், அமெரிக்க அதிபர் ரொனால்ட் ரீகன் ஆண்டுதோறும் எண்ணற்ற குழந்தைகள் காணாமல் போகும் நிலையை அடையாளம் கண்டு சரி செய்வதற்காக தேசிய காணாமல் போன குழந்தைகள் தினத்தை அறிவித்தார்.
- ❖ தேசியக் குற்ற ஆவணக் காப்பகத்தின் (NCRB) சமீபத்தியத் தரவுகளின்படி இந்தியாவில் 47,313க்கும் மேற்பட்ட குழந்தைகள் காணாமல் போயுள்ள நிலையில் இவர்களில் 71.4 சதவீதம் பேர் 18 வயதினை எட்டாத இளம் சிறுமிகள் ஆவர்.
- ❖ 2022 ஆம் ஆண்டிற்கான தரவுகள் மேற்கு வங்காளத்தில் அதிக எண்ணிக்கையிலான குழந்தைகள் - 12,455 (1,884 சிறுவர்கள் மற்றும் 10,571 சிறுமிகள்) - காணாமல் போய் உள்ளதைக் காட்டுகிறது.

